

அலகு -1

பேரியல் பொருளாதாரத்தின்

இயற்கை மற்றும் நோக்கம்

பேரியல் பொருளாதாரம்-விளக்கம்:-

பேரினம் என்பதைக் குறிக்கும் „மேக்ரோ“ (Macro) என்னும் ஆங்கிலச் சொல்லுக்கு மூலமான(Makros) என்ற கிரேக்கச் சொல்லுக்கு „பேரியது“ என்பது பொருளாகும்.

நுண்ணினப் பொருளியலும் பேரியல் பொருளாதாரமும்

நுண்ணினப் பொருளியலும் பேரியல் பொருளாதாரமும் அவை ஆய்கின்ற முறையாலும், எடுத்துக்கொள்ளும் பாடப் பொருளின் அளவாலும், நோக்காலும் வேறுபடுகின்றன.

பேரியல் பொருளாதாரத்தின் இயற்கை

பேரியல் பொருளாதாரம் பொருளாதார அமைப்பு முறையை மொத்தமாக, ஒரே தொகுதியாக நோக்குகையில், நுண்ணினப் பொருளியல் அந்த மொத்தத்தை உருவாக்கும் பகுதிகளை நோக்குகின்றது. இவற்றை பேராசிரியர் பெர்குசனும், கிரப்சும் ஒரு தோப்பை மொத்தமாக ஆராய்வதற்கும், அதிலுள்ள மரங்களைத் தனித்தனியாக ஆராய்வதற்கும், ஒப்பிடுகின்றனர்.

➤பேரியல் பொருளாதாரம் தோப்பைஇமரங்களின் மொத்தத் தொகுதியை ஆராய்வதைப் போன்றது.

➤நுண்ணினப் பொருளியல் தோப்பிலுள்ள ஒவ்வொரு தனிமரத்தையும் ஆராய்வதைப் போன்றது. தனிமரத்தைப் பார்க்கின்றவர்கள் தோப்பை மொத்தமாக காண்பதில்லை.

நுண்ணினப் பொருளியலுக்கும் பேரியல் பொருளாதாரத்திற்கும் உள்ள வேறுபாட்டை பேராசிரியர் ஹார்வேயும், ஜான்சனும் ஓர் எளிய எடுத்துக்காட்டின் மூலம் கீழ்க்கண்டவாறு விளக்குகின்றனர். “நுண்ணினப் பொருளியலும் பேரியல் பொருளாதாரமும் அவை பயில்கின்ற பாடப்பொருளின் வகையால் வேறுபடுவதால் அவை ஆராய்கின்ற முறைகளாலும் வேறுபடுகின்றன. இது எப்படி என்பதை ஓர் உவமையின் மூலம் விளக்கலாம். நாம் ஒரு மோட்டார் வண்டி எப்படி செயல்படுகின்றதென்பதை அவற்றின் பல்வேறு பகுதிகளைத் தனித்தனியாக ஆராய்வதன் மூலமாகவும் அறிந்து கொள்ளலாம். நாம் சக்கரங்களையும் விசைப்பெட்டியையும், எந்திரத்தையும் கார்பரேட்டரையும்,

மின்சக்தி செல்லும் குழாயையும், பிறவற்றையும் தனித்தனியாகப் பார்க்கின்றோம். இந்த முறையில் காரின் ஒவ்வொரு பகுதியும் எப்படிச் செயல்படுகின்ற தென்பதை விரிவாக ஆராய்கின்றோம். இந்த வகையான (நுண்ணின) ஆய்வு மிகவும் முக்கியமானதானவும் பயனுள்ளதாகவும் இருந்த போதிலும் இதில் குறைகளும் உள்ளன. இது ஏனென்றால், நாம் ஒரு பகுதியினைக் கூர்ந்து எப்படி செயல்படுகின்றதென்று ஆராய்கின்றபொழுது காரின் மற்றைப் பகுதிகளைக் கவனிப்பதில்லை கார் செயல்படுவதை மொத்தமாக ஒரு பகுதிக்கும் மற்றைய பகுதிகளுக்கமிடையிலுள்ள தொடர்புகளோடு ஆராய்வது போன்றதே பேரியல் பொருளாதாரம்.

பொதுவாக நுண்ணினப் பொருளியல் நாம் எந்தப் பகுதியை அல்லது நிகழ்ச்சியைப் பற்றி ஆராய்கின்றோமோ, அதனைப்பற்றியே பகுத்தாய்வோம். மற்றைய பகுதிகள் எல்லாம் மாறாமல் அப்படியே இருப்பதாகக் (Static) கருதுவோம். ஆனால் பேரியல் பொருளாதாரத்தில், பொருளாதாரத்தை மொத்தமாகத் தொகுத்துப் பகுத்தாய்கையில் அதனுடைய பகுதிகள் இணைந்து, ஒன்றோடொன்று தொடர்பு கொண்டு எப்படிப் பொருளாதார மாற்றங்கள் ஏற்படுகின்றன வென்பதை கற்கின்றோம்.

நுண்ணினப் பொருளியலுக்கும் பேரியல் பொருளாதாரத்திற்குமுள்ள வேறுபாட்டைத் திட்டவாட்டமாகக் கூறமுடியுமா தென்பதைச் சிலர் சுட்டிக்காட்டுகின்றனர். ஒரு சூழ்நிலையில் பேரியல் பொருளாதார எல்லைக்குள் வருவது மற்றொரு சூழ்நிலையில் நுண்ணினப் பொருளியலாகின்றது. எடுத்துக்காட்டாக, ஒரு நாட்டின் தேசிய வருவாயைப் பற்றிய ஆய்வு பேரியல் பொருளாதாரத்தில் வருகின்றது. ஆனால் உலக வருவாய் ஆய்வு பேரியல் பொருளாதாரத்திலும் தேசிய வருவாய் ஆய்வு நுண்ணினப் பொருளியலும் அடங்குவதைக் காணலாம்.

நுண்ணினப் பொருளியலும் பேரியல் பொருளாதாரமும் ஒன்றுக்கு ஒன்று முரண்பட்டதல்ல. ஒன்றின் பகுப்பாய்வு மற்றதன் பகுத்தாய்வுக்கு துணை செய்கின்றது.

தேசிய வருமானம் -கருத்து விளக்கம்

தேசிய வருமானம் பல்வேறு வகைகளில் பலரும் விளக்கியுள்ளனர்.

ஒவ்வொரு விளக்கமும் ஒவ்வொரு கோணத்தில் அமைந்துள்ளது. முக்கியமானவற்றை மட்டும் இங்கு காணலாம்.

தற்காலத்தில் நாட்டுப் பொருளாதாரத்தில் நடப்ப ஆண்டில் உற்பத்தி செய்த பொருட்கள், பணிகளின் மூலம் உற்பத்திக் காரணிகளின் தொகுதிகளுக்குக் கிடைக்கும் வருவாயையே நாட்டு வருவாய் என்கின்றோம். அதனையே மூன்று வகைகளில் விளக்கலாம். 1) மொத்த வருவாயைக் குறிக்கின்றது. 2) இது மொத்தச் செலவைக் குறிக்கின்றது. ஒருவரின் செலவு மற்றவரின் வருவாயாவது கவனிக்கத்தக்கது. 3) மொத்த உற்பத்தியின் மதிப்பு. நாட்டு வருவாய் விளக்கங்களிலிருந்து மூன்று முக்கிய கருத்துகளைச் சுட்டிக்காட்டலாம். 1) நாட்டு வருவாய் என்பது ஒரு குறிப்பிட்ட நாட்டின் (எடுத்துக்காட்டாக இந்தியாவின்) வருவாயைக் குறிக்கின்றது. 2) இது ஒரு குறிப்பிட்ட காலத்தில் (ஓராண்டில்) கிடைத்த வருவாயின் அளவைக் குறுகின்றது.) ஒரே தடவை கணக்கில் வரும் மாற்று மதிப்புடைய எல்லா வகையான பொருட்களும் பணிகளும் நாட்டு வருவாயில் சேரும்.

தேசிய வருமானம் - இலக்கணங்கள்

1. ஹான்ஸன்

“ஒரு நாட்டில் ஓராண்டு காலத்தில் உற்பத்தி செய்யப்படும் பொருட்கள் மற்றும் பணிகள் ஆகியவற்றின் மொத்தப் பண மதிப்பே நாட்டு வருவாய் அல்லது தேசிய வருவாய் எனப்படும்”

2. எட்வின் நிவின்

“ ஒரு நாட்டில் உற்பத்தி செய்யப்படும் மக்களிடையே பங்கிடப்பட்டு அவர்களால் நுகரப்பட்ட பொருட்கள், பணிகள் ஆகியவற்றின் மொத்தப் பண மதிப்பே தேசிய வருமானம் ஆகும்.

3. மார்ஷெல்

“ இயற்கைச் சாதனங்கள் மீது செயல்படுகின்றன. ஒரு நாட்டின் உழைப்பும், முதலும், பல வகையான பணிகளையும் உள்ளடக்கிய உருவத்தோடும் உருவமற்றும் இருக்கின்ற பொருட்களின் ஒரு குறிப்பிட்ட நிகரத் தொகுதியை ஒவ்வொரு ஆண்டும் உற்பத்தி செய்கின்றன. இது தான் ஒரு நாட்டின் ஓராண்டின் உண்மையான நிகர வருவாய் அல்லது நாட்டின் பங்கு ஆகும்.”

4. A.C.; பிகு

“ பணத்தால் அளக்ககூடிய அயல் நாட்டிலிருந்து கிடைக்கின்ற வருவாயையும் உள்ள டக்கிய சமுதாயத்தின் பொருள் வருவாயின் பகுதியாக நாட்டின் வருவாய் இருக்கிறது”

5. பெளலி - ஸ்டாம்ப்

“ ஒரு நாட்டில் ஓராண்டு காலத்தில் பெறப்படும் கூலி, சம்பளம், இலாபம், வட்டி, நிலம் மற்றும் கட்டடங்கள் மீதான வாரம் ஆகியவற்றின் மொத்தக் கூடுதலே தேசியவருமானம் ஆகும்.”

நாட்டு வருவாயோடு தொடர்புடைய கருத்துக்கள்:-

(i) மொத்த தேசிய உற்பத்தி (Gross National Product or G.N.P)

ஒரு நாட்டின் ஓராண்டுக் காலத்தில் உற்பத்தியாகும் எல்லா இறுதி நிலைப் பணிகள், பொருட்களின் மொத்த அங்காடி மதிப்பை மொத்த தேசிய உற்பத்தி அல்லது ஆக்கம் என்கின்றோம். மொத்த நாட்டு உற்பத்தியைக் கணக்கிடும்பொழுது இரு கருத்துக்களைக் கவனத்தில் கொள்ள வேண்டும்.

பொதுவாக அங்காடி விலையில் மொத்த நாட்டு வருவாயைக் கீழ்க்கண்டவாறு கூட்டிக் கணக்கிடலாம். 1) தனி மனிதர்களின் நுகர்வுச் செலவுகள் 2) வாணிப நிறுவனங்கள் மாற்றுகின்ற, புத்தாக்கம் செய்கின்ற, புதிய முதலீட்டுச் செலவுகள் அதாவது உள்நாட்டில் ஏற்படுகின்ற மொத்த தனியார் முதலீடு 3) அரசு பொருட்களையும், பணிகளையும் வாங்கச் செலவிடும் தொகை 4) ஏற்றுமதி எச்சமாக அல்லது நிகர வெளிநாட்டு முதலீடாக அமைவது. அதாவது ஒரு நாடு வெளிப்பொருளாதாரத்தில் செலவிடுவதற்கு மேலாக வெளிநாட்டுப் பொருளாதாரம் அந்த நாட்டில் செலவிடுவது.

(ii) நிகர தேசிய உற்பத்தி

(Net National Product or N.N.P):

நாட்டில் உற்பத்தி நடைபெறுகின்றது. கருவிகள், மூலதனங்கள் தேய்வடைகின்றன. ஆதலால், நாட்டின் மொத்த உற்பத்தியில் இழக்கப்படுகின்ற மூலதனத் தேய்மானத்தைக் கழித்துக் கிடைப்பதை நிகர தேசிய உற்பத்தி என்கின்றோம். இதன் அங்காடி மதிப்பை நிகர தேசிய வருவாய் என்கின்றோம்.

(iii) தலா வருவாய் (Per Capital Income):

ஒரு நாட்டின் ஒரு குறிப்பிட்ட ஆண்டில் இருக்கின்ற வருவாயை அந்த நாட்டில் அக்காலத்தில் இருக்கும் மக்கள் தொகையால் வகுத்துப் பெறும் வருவாயை தலா வருவாய் அல்லது சராசரி வருவாய் என்கின்றோம்.

(iv) தனிநபர் வருவாய் (Personal Income):

ஒரு நாட்டின் மொத்த வருவாயும் அந்த நாட்டு மக்கள் பெறுகின்ற வருவாயும் செலுத்துகின்ற வரிகள், பகிர்ந்தளிக்காமல் வைத்திருக்கும் நிதிகள் தனியார் செலுத்தும் முதுமைக்கால ஓய்வு ஊதியப் பங்குத்தொகை ஆகியவற்றைக் கழித்துவருகின்ற தொகையையே தனியார் பெறுகின்றனர். பொதுவாக கூலிகள், சம்பளம், வட்டி, வாரம் பங்குத் தொகை என்று தனிமனிதர்கள் பெறுகின்ற வருவாயை தனிமனித வருவாய் என்று குறிப்பிடுகின்றோம். தனிமனித வருமானம் நாட்டு மக்களிடம் இருக்கின்ற மொத்த வாங்கும் சக்தியை அறிய உதவுகிறது.

(எ) செலவிடத்தக்க வருவாய்: (Disposable Income):

ஒரு மனிதர் பெறுகின்ற வருவாயை எல்லாம் அவர் விருப்பம் போல் செலவிட இயலாது. அவர் பெறுகின்ற வருவாயில் வருமான வரி, சொத்து வரி போன்ற வரிகளையும் , காப்பீட்டுக் கட்டணம் போன்றவற்றையும் கட்டாயம் கட்ட வேண்டியுள்ளது. இவை செலுத்தியது போக எஞ்சும் பணத்தைதான் ஒருவர் சேமிக்கவோ, செலவிடவோ செய்யலாம். இந்தத் தொகைதான் ஒருவரின் உண்மையான வாங்கும் சக்தியை, வாழ்க்கைத் தரத்தைக் காட்டுகின்றது.

நாட்டு வருவாயைக் கணக்கிடுதல்:-

நாட்டு வருவாயை நிர்ணயிக்கும் காரணிகள்: நாடுகளுக்கிடையில் வருவாய் வேறுபாடு உள்ளது. ஏனென்றால், நாட்டு வருவாயை நிர்ணயிக்கின்ற காரணிகள் நாட்டுக்கு நாடு வேறுபடுகின்றன. நாட்டு வருவாயை நிர்ணயிக்கும் முக்கியமான காரணிகளைக் கூறலாம். (1) நாட்டு வருவாய் நாட்டிலுள்ள உற்பத்திக் காரணிகளின் மொத்த அளவையும் தரத்தையும் வகைகளையும் சார்ந்து அமைகின்றது. வளமான நிலம், மிகுந்த உழைப்பாற்றல், நிறைந்த முதல், சிறந்த அமைப்பாற்றல் உள்ள நாட்டில் நாட்டு வருவாய் மிகுதியாக இருக்கும். (2) நிலையான அரசு அமைத்து, மக்கள் அமைதியாக வாழ்ந்தால் நாட்டு வருவாய்க்கும் நெருங்கிய தொடர்பு இருக்கின்றது. (4) மக்களின்

சமுதாயப் பழக்க வழக்கங்கள் ஒட்டியும் அறிவியலைப் பயன்படுத்தும் விருப்பத்தை ஒட்டியும் நாட்டு வருவாயின் அளவு அமையும். (5) நாட்டிலுள்ள சாலை, செய்திப் போக்குவரத்து, கல்வி, சுகாதாரம், மின்சாரம் போன்ற அக அமைப்புகளை (Infra structure) ஒட்டியும் நாட்டு வருவாய் இருக்கும்.

கணக்கிடுதல் (Measurement): தனியார் வருவாய்க்கு கணக்கு வைத்து (Social Accounting) நாட்டு வருவாயைக் கணக்கிடுவது தேவையாகின்றது. நாட்டு வருவாயை மூன்று கோணங்களில் பார்ப்பதைப் போன்றே மூன்று வழிமுறைகளில் கணக்கிடுகின்றனர். உற்பத்தி நடைபெறுகின்றபொழுது உற்பத்திக் காரணிகள் வருவாய் பெறுகின்றன. வருவாய் ஓட்டம் போன்று உற்பத்தி ஓட்டமும் இருக்கின்றது. உற்பத்தியானவற்றை வாங்க மக்கள் செலவிடுகின்றனர். ஆதலால் மொத்த உற்பத்தி, மொத்த வருவாய், மொத்தச் செலவு ஆகிய மூன்றும் நாட்டு வருவாயின் மூன்று சமபக்கங்கள் என்பதை அறிகின்றோம். இந்த மூன்று நோக்கிலேயே நாட்டு வருவாயைக் கணக்கிடுகின்றனர்.

1. உற்பத்தி முறை (Product Method or Inventory Method) :

இம்முறையில் ஒரு நாட்டில், ஒரு குறிப்பிட்ட காலத்தில் உற்பத்தியான எல்லா இறுதிநிலைப் பொருட்கள், பணிகளின் அங்காடி மதிப்பைக் கணக்கிடுகின்றனர். பொருளாதாரத்தில் வேளாண்மை, வாணிபம், போக்குவரத்து, சுரங்கம், அரசுத் துறை என்று பலவேறு துறைகள் உள்ளன. இத்துறைகளின் வருவாய்களையும், வெளி நாடுகளிலிருந்து கிடைக்கும் நிகர வருவாயையும் மொத்தமாகக் கூட்டி நாட்டு வருவாயைக் கணக்கிடுகின்றோம்.

2. வருவாய் முறை (Income Method) : பகிர்வின் நோக்கில்

இம்முறையில் வருவாயைக் கணக்கிடுகின்றனர். நாட்டின் வருவாய் மக்கள் பெறுகின்ற வருவாய்களின் கூட்டுத்தொகைக்குச் சமமாக இருக்கும். மக்கள் பெறுகின்ற வருவாய் உழைப்புகுப் பெறும் கூலியாகவும், ஊதியமாகவும், நிலத்திற்குப்பெறும் வாரமாகவும், வாடகையாகவும் முதலுக்குப் பெறும் வட்டியாகவும், அமைப்புக்குக் கிடைக்கும் ஆதாயமாகவும், நிறுவனங்களின் வருவாயின் பங்குத் தொகைகளாகவும் இருக்கும். இவற்றை எல்லாம் ஒட்டு மொத்தமாகக் கூட்டி நாட்டு வருவாயை அறியலாம்.

3. செலவு முறை (Expenditure Methode) :

இம்முறையில் சமுதாயத்திலுள்ள எல்லாச் செலவுகளையும் கூட்டுகின்றோம். மொத்தச்

செலவென்பது (தனிப்பட்டவர்களின் நுகர்வுச் செலவு மொத்த தனி உளந் நாட்டு முதலீடுகள், அயல்நாட்டு முதலீடுகள் அரசு வாங்கும் பொருட்கள், பணிகளுக்காகச் செலவிடுவது ஆகியவற்றின் கூட்டுத்தொகையாக இருக்கும். இது நாட்டு வருவாய்க்குச் சமமாக இருக்கிறது.

உற்பத்தி, வருவாய், செலவு ஆகிய மூன்று முறைகளிலும் நாட்டு வருவாயைக் கணக்கிட்டால், ஒன்றோடொன்று ஒப்பிட்டு பார்த்து கணக்கீடு சரிதானாவென்று தெரிந்து கொள்ளலாம்.

.நாட்டு வருவாயைக் கணக்கிடுவதிலுள்ள சிக்கல்கள்:-

நாட்டு வருவாயைக் கணக்கிடுவதில் பல நடைமுறைச் சிக்கல்கள் உள்ளன.

அவற்றில் முக்கியமானவற்றை இங்கு கூறலாம்.

- 1.விலையற்ற பொருட்களும், பணிகளும்:
- 2.அரசின் பங்கு
- 3.அயல்நாட்டு நிறுவனங்கள்
- 4.நாட்டை வரையறுப்பது
- 5.பின்பற்றும் முறை
- 6.தொடங்கும் நிலை
- 7.புள்ளி விவரங்கள் கிடைக்காமை
- 8.இருமுறைக் கணக்கீடுகள் (Double Counting)
- 9.மாற்றும் தொகைகள்
10. உற்பத்தியாளரே நுகர்வது

வருவாயின் வட்ட ஓட்டம்

வருவாய் சுழற்சி

பொருளாதாரத்தின் ஒரு வட்ட ஓட்டம் எனபது வணிகங்கள் வரீகள் மற்றும் அரசாங்கம் ஆகிய மூன்று பிரிவுகளுக்கிடையேயான பணத்தின் இயக்கத்தின் பிரதிபலிப்பாகும்

வருமான சுழற்சி அல்லது பண சுழற்சி பண பொருளாதாரத்தின் ஓர் இயல்பாகும் ஒரு நாட்டின் பொருளாதாரத்தில் பணச் செலுத்தல்களும் பண வருபாய்களும் சுழற்சியாக தொடர்ந்து ஓடுவதை வருமான சுழற்சி ஓட்டம் என்கிறோம்

வருவாயின் வட்ட ஓட்டம்


நாட்டு வருவாய் நிலைத்து ஓர் இடத்தில் இருப்பதில்லை, கைமாறிக் கொண்டே இருப்பதில்லை, கைமாறிக் கொண்டே இருக்கின்றது. ஒரு வட்ட வடிவமான குழாயில் தண்ணீர் ஓடுகின்றதென்று வைத்துக் கொள்வோம். அது எப்படி மாறிமாறி சென்ற வழியிலும் எதிர்வழியிலும் செல்லுமோ அப்படித்தான் பணப் பொருளாதாரத்திலும் நாட்டு வருவாய் ஒரு வட்டமாகச் சுழல்கின்றது. இதனையே „வருவாயின் வட்ட ஓட்டம்“ (Circular Flow of Income) என்கின்றோம்.

வருவாய் சுழற்சி ஓட்டத்தின் பங்கு

இன்றைய பணப் பொருளாதாரத்தில், நிலம், உழைப்பு, முதல், அமைப்பு ஆகிய உற்பத்திக்காரணிகள் தங்களது வருவாயான வாரம், கூலி, வட்டி, ஆதாயம் ஆகியவற்றைப் பணமாகப் பெறுகின்றன. அதாவது, இந்த உற்பத்திக் காரணிகளை உடையவர்களுக்கு உற்பத்தியில் பங்கு பெற்றதற்கு வருவாயாகப் பணம் கிடைக்கின்றது. இந்த வருவாயைப் பெற்றவர்கள் பொருட்களை வாங்குவார்கள்.

வருவாயின் வட்ட ஓட்டம் மாதிரிகள்

வருவாயின் வட்ட ஓட்டத்தை ஓர் எடுத்துக்காட்டு மூலம் விளக்கலாம். வெளியுலகத் தொடர்பற்ற ஒரு பொருளாதார அமைப்பில் (Closed Economy) இல்லத்துறை (House – Hold – Sector) நிறுவனத்துறை (Firm’s Sector) என்று இருதுறைகள் மட்டும் இருப்பதாகக் கருதுவோம். உற்பத்திக் காரணிகளான நிலம், உழைப்பு, முதல், அமைப்பு எல்லாம் இல்லங்களுக்குச் சொந்தமாக இருக்கின்றன. அவற்றை நிறுவனங்கள் பயன்படுகின்றன. இல்லத்தினர் உற்பத்திக் காரணிகளுக்குப் பெரும் வருவாயைப் கொண்டு நிறுவனங்கள் உற்பத்தி செய்த பொருட்களை வாங்குகின்றனர். இங்கு வருவாய் ஒரு வட்டத்தில் சுழல்கின்றது.



வருவாயின் வட்ட ஓட்டம் ஒருவரின் செலவு மற்றவரின் வருவாய் என்ற பேரில் பொருளாதார நோக்கில் அமைகின்றது. நிறுவனங்களின் செலவு இல்லத்துறையினருக்கு வருவாயாகவும் இல்லத்துறையினரின் செலவு நிறுவனங்களுக்கு வருவாயாகவும் அமைகின்றது. மொத்தச் செலவும், மொத்த வருவாயும் சமமாக இருக்கின்ற வரை பொருளாதாரத்தில் சமநிலை நிலவும்.

அலகு -2

தொன்மை வேலை வாய்ப்புக் கோட்பாடு

.

வேலை கோட்பாடு

முதலாளித்துவ நாடுகளில் உபரி உற்பத்தியோ, பற்றாக்குறை உற்பத்தியோ இருப்பதில்லை பொது வேலையின்மையும் நிலவுவதில்லை. (மால்தஸ் இக் கருத்தினை ஏற்றுக் கொள்ளவில்லை). ஏதேனும் ஒரு சமயத்தில் வேலையின்மை நிலவினால், அது தற்காலிகமானதாகவும், விரைவிலேயே தானாகவே முழு நிறை வேலை வாய்ப்பு நிலை மறுபடியும் தோற்றுவிக்கப்படும் வகையிலும் இருக்கும்.இதுதான் முழு நிறை வேலை வாய்ப்பு நிலை பற்றிய தொன்மைப் பொருளியல் அறிஞர்களின் கருத்தாகும்.

பிகுவின் கருத்து:

தொன்மைப் பொருளியல் அறிஞர்களில் மிகவும் முக்கியமானவராகக் கருதப்பட்ட பிகு (Pigou) சற்று மாறுபட்ட கருத்தினை முன்னுரைத்தார். தடையற்ற முதலாளித்துவ நாடுகளில் உழைப்பு அங்காடியில் முழு நிறைவேலைவாய்ப்பு நிலை தானாகவே தோற்றுவிக்கப்படுகிறது. வேலையின்மை தோன்றினால் அதற்கு கூலி அமைப்பிலுள்ள நெகிழ்ச்சியற்ற நிலையும், அரசு மற்றும் தொழிற் சங்கங்களின் தலையீடுமே காரணங்களாகும்.

தொன்மைக் கோட்பாடு முக்கியக் கருத்துகள்

1. தொன்மைப் பொருளியல் அறிஞர்கள் தலையிடக் கொள்கையினை ஆதரித்தனர்.
2. அவர்களின் கருத்துப்படி அரசுகுறைவான பணிகளையே ஆற்றவேண்டும்.
3. கூலி குறைப்பு அதிக வேலைவாய்ப்பினை உருவாக்கும்.
4. பொளாதாரத்தில் முழு வேலைவாய்ப்பு (Full employment) எப்போதும் நிலவும்.
5. சேயின் அங்காடி விதி = அளிப்பு தன் தேவையை தானே உருவாக்குகிறது.
- 6 சேயின் விதிபண்டமாற்றப்பொருளாதார அமைப்புமுறையில் மட்டுமே உண்மையாகிறது.
7. கீன்ஸ்இசேயின் விதியை எதிர்த்தார் ;J.S. மில் ஆதரித்தார்.
8. தொன்மைப் பொருளாதார முறை பதினெட்டாம் நூற்றாண்டு மற்றும் பத்தொன்பதாம் நூற்றாண்டின் ஆரம்பத்தில் இங்கிலாந்தில் வளர்ச்சியுற்றது.
9. தொன்மைப் பள்ளியின் முதன்மைப் பொருளியல் அறிஞர்கள்: ரிக்கார்டோ து.ளு.மில் மார்ல் மற்றும் பிகு.

10. தொன்மைப் பொருளாதாரத்தின் முக்கியக் குறிக்கோள் முதலாளித்துவ பொருளாதாரச் செயல்பாடுகளை விளக்குவதாகும்.

வருமான கோட்பாடு

1. கீன்ஸின் வருமானம் உற்பத்திமற்றும் வேலைவாய்ப்புகோட்பாட்டின் அடிப்படை உறுதித் தேவையாகும்.

2. விளைவுள்ள தேவை என்பது தொகுதேவையும் தொகு அளிப்பும் சமமாக இருப்பதாகும்.

(விளைவுள்ளதேவை = தொகுதேவை + தொகுஅளிப்பு)

3. தொகுத்தேவை = $C+I+G+(X-M) = Y = ED$

4. கீன்ஸ் குறை நிலை வேலைவாய்ப்பில் பொருளாதாரம் சம நிலையில் இருக்கின்றது என்பதைக் குறிப்பிடுகிறார்.

5. கீன்ஸ் பணக்கோட்பாட்டைப் பொதுக் கோட்பாட்டுடன் இணைத்தார். 6. ஒரு நாட்டில் உற்பத்தி அதிகரிக்கும் போது வேலை வாய்ப்பு அதிகரிக்கிறது. உற்பத்தி மற்றும் வேலைவாய்ப்பிற் கிடையே நேரடித் தொடர்பு நிலவுகிறது.

7. மொத்த உற்பத்தியை நிர்ணயிப்பது உறுதித் தேவையாகும்.

8. கீன்ஸின் பொருளியலபுதிய பொருளியல்எனவும் பொருளியல் புரட்சிஎனவும் அழைக்கப்படுகிறது.

9. கீன்ஸின் வருமானப் பெருக்க ஆய்விற்கு நிலையான பகுத்தாய்வு(Static analysis) என்று பெயர்.

10. ஊகநோக்கத்திற்கானபணத்தேவை வட்டி நெகிழ்ச்சியுடையது

.(Interest Elasticity)

கீன்ஸின் கருத்து

முழு நிறை வேலைவாய்ப்பு பற்றிய கீன்ஸ்-ன் கருத்துகளைப் பின்வருமாறு தொகுத்து உரைக்கலாம்.

1. நடைமுறையிலுள்ள கூலி விகிதத்தில் வேலை செய்ய விரும்புகின்ற ஒவ்வொருவரும் உண்மையில் வேலையில் அமர்த்தப்படும் நிலை முழு நிறைவேலைவாய்ப்பு நிலையாகும். இந்நிலையில் ஒரு குறிப்பிட்ட சதவிகித அளவில் வேலையின்மை நிலவும் பிறழ்ச்சி, அமைப்பு முறை, தொழில் நுட்ப மற்றும் சுய விருப்பம் ஆகிய காரணங்களால் இந்த வேலையின்மை நிலவுகிறது.
2. பொருளாதாரம் தானே இயல்பாக முழு நிறைவேலை வாய்ப்பு நிலையை அடையும் என்ற தொன்மைப் பொருளியல் அறிஞர்களின் கருத்தினை கின்ஸ் ஏற்றுக் கொள்ளவில்லை
3. முழு நிறைவேலை வாய்ப்பு நிலை தொன்மைப் பொருளியல் அறிஞர்கள் கூறுவது போல ஓர் இயல்பான நிலை அல்ல. அதை அடைவதற்கு அரசின் தலையீடு அவசியமாகும் என கின்ஸ் கருதுகிறார்.

முழு நிறைவேலை வாய்ப்பை அடைய எடுக்கப்பட வேண்டிய நடவடிக்கைகள்

முழு நிறைவேலை வாய்ப்பை அடைதல் என்பது பேரியல் பொருளாதாரத்தின் மிக முக்கியமான கொள்கையாகும். திறனுள்ள தேவை அளவை அதிகரிப்பதற்கு நாம் முதலீடு அல்லது நுகர்வு அல்லது இரண்டையும் ஊக்குவிக்க வேண்டும். இதற்காக தற்கால அரசுகள் பொருத்தமான பணக் கொள்கை, நிதிக் கொள்கை மற்றும் இதரக் கொள்கைகளையும் பின்பற்ற வேண்டும். இவை பற்றி இங்கு சுருக்கமாக ஆராய்வோம்

பணக் கொள்கை (Monetary Policy)

பணத்தால் ஏற்படும் நன்மைகளை மிகைப்படுத்தவும், பணத்தால் விழையும் தீமைகளை குறைத்திடவும் ஒவ்வொரு நாட்டின் மைய வங்கியும் பின்பற்றும் கொள்கை பணக் கொள்கை எனப்படும். முழு நிறைவேலை வாய்ப்பு நிலையை அடையப் பின்வரும் பணக் கருவிகளைப் பயன்படுத்த வேண்டும்.

1. மைய வங்கி வெளி அங்காடியில் விற்பனையாகும் குறுங்கால, நீண்ட காலக் கடன் பத்திரங்களை விலைக்கு வாங்க வேண்டும்.
2. மைய வங்கி, வணிக வங்கிகள் வைத்திருக்க வேண்டிய ரொக்க இருப்பு விகிதத்தைக் குறைக்க வேண்டும்.

இம்முறைகளைப் பின்பற்றுவதனால், நாட்டில் பண அளிப்பு அதிகரித்து, முதலீட்டளவு உயர்ந்து, உற்பத்தியும், தேசிய வருவாயும், வேலை வாய்ப்பும் அதிகரிக்கிறது. முழு நிறை வேலை வாய்ப்பு நிலையில் சேமிப்பும் முதலீடும் சமமாக இருக்கும்.

2. நிதிக் கொள்கை (Fiscal Policy)

வரி விதித்தல், பொதுச் செலவு, பொதுக் கடன், பற்றாக் குறை நிதியாக்கம், நிதி நிர்வாகம், சம்பந்தமான ஓர் அரசின் கொள்கை அந்த அரசின் நிதிக் கொள்கை எனப்படும். பல்வேறு நோக்கங்களில் முழு நிறை வேலைவாய்ப்பு நிலையை அடைதல் என்பது நிதிக் கொள்கையின் ஓர் முக்கியமான நோக்கமாகும். முழு நிறை வேலை வாய்ப்பை அடைவதற்கு அரசு பின்வரும் நிதிக் கருவிகளைப் பயன்படுத்த வேண்டும்.

1. அரசு பற்றாக் குறை வரவு - செலவுத் திட்டத்தை தயாரித்து, பற்றாக்குறை நிதியாக்கத்தை மேற்கொள்ள வேண்டும்.
2. வரிகள் குறைக்கப்பட வேண்டும். „புதிய வரி விதிப்பு தவிரக் கப்பட வேண்டும்“.
3. பொதுச் செலவு அதிகரிக்கப்பட வேண்டும். பொதுச் செலவை அதிகரிப்பதற்கு குழாய் நிரப்புகை (pump priming)ஈடு கட்டும் செலவு (compensatory spending) ஆகிய முறைகளைப் பின்பற்றலாம்.
4. அரசு எழுப்பும் பொதுக் கடன் அளவைக் குறைத்து, ஏற்கனவே அரசு பெற்றிருந்த கடன்களைத் திருப்பிக் கொடுக்க வேண்டும்

தொன்மைப் பொருளியல் வேலைவாய்ப்புக் கோட்பாடு (Classical Theory of Employment)

“தொன்மைப் பொருளாதாரப் பள்ளி”(classical school of economics) என்னும் சொல்லை முதன் முதலாத கார்ல் மார்க்ஸ் (Karl Marx) பயன்படுத்தினார். அவர் ரிகார்டோ மற்றும் ஆடம் ஸ்மித் உட்பட அவர்களுக்கு முன்னோர்களை மட்டுமே தொன்மைப் பொருளாதாரப் பள்ளியைச் சேர்ந்தவர்கள் எனக் கருதினார். ஆனால் கீன்ஸ் (J.M. Keynes), ரிக்கோர்டா

மற்றும் அவரது பின்னோர்களான மில், ஆல்.பிரெட், மார்ஷெல், பிகு முதலியோரை இப்பள்ளியைச் சேர்ந்தவர்களாகக் கருதினார். ஐரோப்பாவில் இப்பள்ளிக் கு அடித்தளம் அமைத்தவர் ஆடம் ஸ்மித் ஆவார். வரலாறு படைத்த அவரது நாடுகளின் செல்வம் (Wealth of Nations) என்னும் நூல்தான் இப்பள்ளியின் தொடக்க நிலையை விழம்புகிறது. மாஸ்கஸ் - ரிகார்டோ முதலானோர் இங்கிலாந்தில் இப்பள்ளிக்கு அஸ்திவாரம் அமைத்தனர். இப்பள்ளியின் கோட்பாடுகள் 18-ம் மற்றும் 19-ம் நூற்றாண்டுகளில் ஐரோப்பா முழுமையும் ஏற்றுக் கொள்ளப்பட்டிருந்தன . ஜெரமி பெந்தம் சே.சீனியர், ஜே.எஸ்.மில், ஆல்.பிரெட் மார்ஷெல், பிகு முதலியோர் இப்பள்ளியின் கோட்பாடுகளையும் கருத்துக்களையும் பரப்பியவர்களில் முக்கியமானவர் ஆவார்.

தொன்மைப் பொருளாதாரப் பள்ளியின் கருத்துக்கள்

1. அரசு பொருளாதார நடவடிக்கைகளில் தலையிடாக்கொள்கையைப் (laissez faire policy) பின்பற்றுகிறது. நாட்டுப் பிரஜைகளின் உயிரையும், உரிமையையும், சொத்துக்களையும் பாதுகாப்பதைத் தவிர வேறெந்த பணிகளையும் அரசு செய்வதில்லை.
2. நாட்டில் அங்காடிப் பொருளாதாரம் (market economy) நிலவுகிறது.
3. நாட்டில் நிறைவுப் போட்டி (perfect competition) நிலவுகிறது.
4. நாட்டில் முழு வேலை வாய்ப்பு நிலை (full employment) நிலவுகிறது. அங்காடிக் காரணிகளால் நாட்டின் முழு வேலை வாய்ப்பு நிலை தானாகவே கொண்டு வரப்படுகிறது.
5. சே - யின் அங்காடி விதி (Say's Law of Market) தொன்மைப் பொருளியல் அறிஞர்களால் முழுமையாக ஏற்றுக் கொள்ளப்பட்டிருந்தது. „ ஒவ்வொரு அளிப்பும் அதற்கான தேவையை தானே எழுப்புகிறது” என்று சே கூறுகிறார். எனவே நாட்டில் அதிகளவு உற்பத்தியோ அல்லது வேலையின்மை நிலையோ தோன்றுவதில்லை.

சந்தை விதி

பிரெஞ்சுப் பொருளியல் மேதை து.டி. சே- யின் அங்காடி விதி தான் வேலை வாய்ப்பு பற்றிய தொன்மைப் பொருளாதாரக் கோட்பாட்டின் இதயப் பகுதியாகும். தொன்மைப் பொருளாதார மேதைகல் இக் கோட்பாட்டின் மீது தகர்க்க இயலாத நம்பிக்கை கொண்டிருந்தனர். “ ஒவ்வொரு அளிப்பும் அதற்கான தேவையை நானே தோற்றுவிக்கிறது” என்று து.டி சே-யின் அங்காடி விதி கூறுகிறது.

1. நாட்டின் பொருளாதார நடவடிக்கைகளில் அரசு தலையிடக் கொள்கையைப் பின்பற்றுகிறது.
2. நாட்டில் முதலாளித்துவப் பொருளாதார அமைப்பு உள்ளது.
3. அங்காடி அளவு விரிவடையத் தடையில்லை.
4. எல்லா சேமிப்புகளும் முதலீடு செய்யப்படுகின்றன.
5. சேமிப்பு, முதலீடு இவை சமமாக இருக்கும்.
6. பொருளாதாரம் தானே இயங்குகின்றது.
7. வெளிநாட்டு சக்திகள் உள்ள நாட்டு பொருளாதாரத்தை எவ்வகையிலும் பாதிக்காது.
8. நாட்டில் உற்பத்திக் காரணிகள் அங்காடியிலும், பண்ட அங்காடியிலும் நிறைவுப் போட்டி நிலவுகிறது.
9. மக்கள் பெறுகின்ற வருமானம் முழுமையாகச் செலவிடப்படுகிறது. வருமானத்தில் எவ்வித கசிவும் இருக்காது.
10. பணக் கூலிக்கும் உண்மைக் கூலிக்கும் நேர்முக உறவு நிலவுகிறது.
11. பண அளிப்புக்கும் பொது விலை மட்டத்திற்கும் நேரடித் தொடர்பு நிலவுகிறது.
12. பண அளிப்பு, மூலதன இருப்பு மற்றும் தொழில் நுட்ப அறிவு நிலை முதலியன மாறாதிருக்கின்றன.
13. பணம் பண்டமாற்று முறையிலுள்ள இடையூறுகளை நீக்கும் முகத்தான் மாற்று மையமாகச் செயல்படுகிறது.

தத்துவங்கள்

சே- யின் அங்காடி விதியின் தத்துவங்களை இங்கு வரிசைபடுத்தலாம்.

1. நாட்டில் உபரி உற்பத்தியோ வேலையின்மை நிலையோ தோன்றாது. நாட்டில் எப்போதும் முழு வேலை வாய்ப்பு நிலை தான் நிலவுகிறது.
2. எப்போதேனும் வேலையின்மை தோன்றுமாயின், அது தற்காலிகமானதாகவும், காலப் போக்கில் அது தானாகவே மறைத்து போகக் கூடியதாகவும் இருக்கும்.
3. பணக்கூலி குறைவதனால் முழு வேலை வாய்ப்பு நிலை தோன்றி, நிலை பெறுகிறது.
4. பொருளாதாரத்தில் உற்பத்திக்கும் நுகர்வுக்குமிடையே - அளிப்புக்கும் தேவைக்கு மிடையே தானே இயங்குகின்ற இணக்க நிலை (automatic adjustment) நிலவுகிறது. எனவே தான் பொருளாதார நடவடிக்கைகளில் அரசு தலையிடக் கொள்கையைப் பின்பற்றுகின்றது.
5. நாட்டில் வேலையில்லா உற்பத்திக் காரணிகளை முழு வேலை வாய்ப்பு நிலை வரைப் பயன்படுத்துதல் இலாபகரமாக இருக்கும்.
6. சேமிப்பும் ஒரு வகையான முதலிடே ஆகும். சேமிப்பு முழுமையும் முதலீடாக்கப்படுவதால், சேமிப்பும், முதலீடும் சமமாகவே இருக்கின்றன. வட்டி வதீ த்தில் ஏற்படும் மாறுதல்களால் சேமிப்பு, முதலீடு இவற்றினிடையே சமநிலை தோற்றுவிக்கப்படுகிறது.

பிகுவின் மறு விளக்கம்:

வேலை வாய்ப்பு பற்றிய தொன்மைப் பொருளியல் கோட்பாடு யு.ஊ.பிகு என்பவரால் சற்று திருத்தி, மீண்டும் விளக்கப்பட்டது. இவர் இக் கோட்பாட்டை உழைப்பு அங்காடிக்கும் பொருநதுமாறு விளக்கினார். உழைப்பாளிகள் தங்களது இறுதி நிலை உற்பத்திக் திறனுக்குச் சமமான கூலியைப் பெற்றுக் கொள்ள முன் வருவாரெனில், நாட்டில் பொதுவான வேலையின்மை தோன்றாது என்றும், நாட்டில் நிலவும் தடையற்ற நிறைவுப் போட்டியின் காரணமாக உழைப்பு அங்காடியில் முழு வேலை வாய்ப்பு நிலை தோன்றுகிறது என்று கூறுகிறார்.

பிகுவின் வேலைவாய்ப்பு கோட்பாட்டை பின்வரும் சூத்திரத்தின மூலம் விளக்கலாம்

$$N = qY / W$$

N- வேலை செய்யும் தொழிலாளர்களின் எண்ணிக்கை


Y - நாட்டு வருமானம்

Q - நாட்டு வருவாயில் கூலியின் விகிதம்

W - பணக்கூலி விகிதம்

மேலும், சுய விருப்பமற்ற வேலையின்மை (involuntary unemployment) கூலி அமைப்பில் காணப்படும் நெகிழ்ச்சியற்ற தன்மையினால் தோன்றுகிறது. இதற்கு அரசாங்கமும், தொழிற்சங்கங்களும் தடையற்ற அங்காடிப் பொருளாதார நடவடிக்கைகளில் உண்டாகும் தலையீடே காரணமாகும். அரசாங்கம் தொழிற் சங்கங்களை ஏற்றுக் கொண்டு, அவை கேட்கும் குறைந்தபட்ச ஊதிய சட்டங்களை நிறைவேற்றாமையின், தொழிலாளர்களின் ஊதியம் உயர்ந்து, வேலையின்மை தோன்றுகிறது. எனவே வேலையின்மை நிலையைப் போக்குவதற்கு அரசு தலையீட்டை தவிர்த்து ஊதியங்களைக் குறைப்பது மட்டுமே ஒரே வழியாகும். இதனால் கூலி அமைப்பில் தோன்றும் நெகிழ்வுத் தன்மையால் பணக்கூலி மட்டம் குறைந்து முழு வேலைவாய்ப்பு நிலை தனாகவே மீண்டும் தோன்றி விடும், கூலி மட்டம் குறைவதால் விலைகள் குறைந்து, மக்கள் கையிருப்பின் மதிப்பு அதிகரித்து தேவை மிகுந்து, முழுவேலை வாய்ப்பு தோன்றும். இது பிகு விளை (Pigeon Effect) அல்லது உண்மை இருப்பு விளைவு (Real Balance Effect) என்று அழைக்கப்படுகிறது.

பின் வரும் வரைபடத்தின் மூலம் பிகுவின் கோட்பாட்டை விளக்கலாம்.



1. முழு நிறை வேலை வாய்ப்பின்மை நிலை : பொருளாதாரத்தில் முழு வேலை வாய்ப்பு நிலை தானாகவே தோன்றுகிறது என்றும் கருத்தை கீன்ஸ் ஏற்றுக் கொள்ளவில்லை. முதலாளித்துவ நாட்டில் பொதுவாக சுய விருப்பமற்ற வேலையின்மை (involuntary unemployment) நிலவுகிறது என்பதே அவரது கருத்தாகும்.
2. உற்பத்தி நுகர்வினிடையே தானேமும் இணக்க வேலையின்மை: உற்பத்தி - நுகர்வு, அளிப்பு - தேவை இவற்றிடையே தானேமும் இணக்கம் (automatic adjustment) நிலவுவதாக சே- கூறுகிறார். ஆனால் கீன்ஸ் இதனை ஏற்றுக்கொள்ளவில்லை. முதலாளித்துவ நாடுகளில் வருமானம் செல்வம் மக்களிடையே சமச்சீராகப் பங்கிடப்பட்டிருக்காததால், செல்வந்தர்களின் நுகர்வு விருப்பம் குறைவாக இருக்கும். அதனால் மொத்த உற்பத்தியும், மொத்த தேவையும் சமமாக இருப்பதில்லை.
3. வருவாய் முழுமையும் செலவிடப்படுவதில்லை: உற்பத்திக் காரணிகள் பெறுகின்ற சன்மானங்கள் முழுமையாகச் செலவிடப்படுகிறது என சே கூறுகிறார். ஆனால் நடைமுறையில் இது உண்மையன்று. வருவாயின் சுற்று வட்டப்போக்கு (circular flow of income) நிலையாக இருப்பதில்லை.

இறுதி நிலை நுகரும் விரும்பும் 1க்குச் சமமாக இல்லாமல், ஒன்றை விடக் குறைவாகவே இருக்கிறது.

4. சேமிப்பு - முதலீடு சமநிலைக்கான காரணம்: வட்டி விகிதத்தில் ஏற்படும் மாறுதல்களால் சேமிப்பு - முதலீடு சமநிலை தோன்றுகிறது என்று கீன்ஸ் கூறுகிறார்.

5. கூலி குறைப்பும் முழு நிறை வேலை வாய்ப்பும்: கூலி குறைந்தால் முழு வேலை வாய்ப்புநிலை தோன்றும் என்று சே கூறுகிறார். ஆனால் கூலி குறைந்தால், திறனுள்ள தேவையின் அளவு குறைந்து, வேலையின்மை தோன்றும்.

அலகு -3

கீன்ஸின் வேலைவாய்ப்பு மற்றும் உற்பத்தி கோட்பாடு

தொன்மைப் பொருளியலறிஞர்களின் கோட்பாட்டின்படி முழு நிறைவேலைவாய்ப்பு நிலையில் சமநிலை நிலவும். கீன்ஸின் கோட்பாட்டின் படி குறை வேலை வாய்ப்பு நிலையிலேயே சம நிலை நிலவும். கீன்ஸின் வேலை கோட்பாடானது வருமானம் வேலை சிலைகளை இவைகளை திருப்திகரமாக வினக்கி பொருளியலில் ஒரு புரட்சியை ஏற்படுத்தியது. எனவே கீன்ஸின் பொருளாதாரத்தை கீன்ஸின் புரட்சி (**Keynesian Revolution**) என்கிறோம் நுண்ணியல் என்ற பழைய பாதையிலிருந்து விலகி பேரியல் என்ற புதுப்பாதையை அமைத்தார். எனவே கீன்ஸின் பொருளாதாரம் புதுப்பொருளாதாரம் (New Economics) என அழைக்கப்படுகிறது.

கீன்ஸு கோட்பாட்டின் எடுகோன்கள

நிறைவுப்போட்டி.

- நிறைவுப்போட்டிநிலவும் போது தான் மொத்த தேவை மொத்த அனிப்ர் இவைகளில் சமநிலை ஏற்படும்
- வேலைக்குறைவு நீண்ட காலத்திலும் வேலைக்குறைவு நிலவுகிறது

- மூடிய போருளாதாரம் வேனிநாட்டு வணிக தொடர்பில்லை.
- சுகர்வு சார்பில் மாற்றமில்லை
- குறுகிய கால ஆய்வு. கீன்ஸின் வேலை கோட்பாடு கீன்ஸின் பொது கோட்பாடானது ஒரு நாட்டின் வேலை நிலை உற்பத்தி வருமானம் ஆகியவற்றை நிர்ணயிக்கும் காரணிகளை வினக்குகிறது.
- வேலை வாய்ப்பானது தொகு தேவையை பொருத்தது. தொகு சார்பான வருமானக் கோட்பாடு :

சார்பான வருமானக் கருதுகோள் கருத்தை முதன்முதலில் அறிமுகப்படுத்தியவர்கள் டோரதி பிரதி, ரோஸ் பிரைடுமேன் ஆவர்கள் இக்கருதுகோளின்படி

“ நுகர்வுச் செலவானது முழுநிலை வருமானத்தைச் சார்ந்ததல்ல. மாறாக சார்பான வருமானத்தைப் பொருத்தமாகும்” இக்கருத்தை ஜேம்ஸ் டூசென்பெரி தனது நூலான “ வருமானம், சேமிப்பு மற்றும் நுகர்வோர் நடத்தைக் கோட்பாடு” என்பதில் புள்ளி விபரங்கள் மற்றும் உளவியல் அடிப்படையில் விளக்கியுள்ளார்.

தனிநபர்களின் நுகர்வு நடவடிக்கையானது தன்னிச்சையானதல்ல பிறருடைய நுகர்வு நடவடிக்கையுடன் தொடர்புடையது (வெளிக்காட்டும் விளைவு)

நுகர்வுத் தொடர்புகள் (Consumption Relations) காலப்போக்கில் மாறக்கூடியவை அல்ல (ரேட்சீட் விளைவு) முழு நிறை வேலை வாய்ப்பு-

நாட்டில் முழு நிறை வேலை வாய்ப்பு நிலை இயல்பாகவே நிலவும். பொருளாதாரத்தில் வேலையின்மை நிலை தோன்றாது. அப்படித் தோன்றினாலும். அது தற்காலிகமானதாகவே இருக்கும். இது தொன்மைப் பொருளியலறிஞர்களின் கருத்து நாட்டில் குறை வேலை வாய்ப்பு நிலைதான் இயல்பாக நிலவும். முழுநிறை வேலை வாய்ப்பு நிலை எப்பொழுதாவது தான் தோன்றும் இது கீன்ஸின் கருத்து

கீன்ஸின் மாதிரி வருமானம்

கீன்ஸின் கருத்து படி மக்களிக் வருமானம் அதிகரிக்கும் போது அவரிகளின் நுகர்வும் அதிகரிக்கின்றது. ஆனால் வருமானம்

அதிகரித்த அதே விகிதத்தில் அல்ல. இக் கோட்பாட்டை
விரிவுபடுத்தியவர்கள்

ஜேம்ஸ் டாபின் ஆரிதர் ஸ்மித் ஆகியோர் ஆவர்

முழு வருவாய் அனுமானத்தின் அடுப்படைக் கருத்து நுகர்வு செலவானது
முழு வருமானத்தை சார்ந்துள்ளது.

சந்தை நிலைகள்

தொன்மைப் பொருளியலறிஞர்களின் கோட்பாடு சே-யின் அங்காடி
விதியை அடிப்படையாகக் கொண்டு அமைக்கப்பட்டது நாட்டில்
மிகை உற்பத்தி நிலையோ அல்லது குறை வேலையின்மை
நிலையோ நிலவக் கூடும் என்னும் கருத்தினை அவர்கள்
நிராகரித்து விட்டனர்.

அரசு கொள்கையின் தன்மை

அரசு தலையிடாக் கொள்கையைப் பின்பற்ற வேண்டும்
பொருளாதாரம் தடையற்ற பொருளாதாரமாக இருக்க வேண்டும்.
அரசுத் தலையீடு இல்லாமலேயே பொருளாதார
நடவடிக்கைகளிலுள்ள ஏற்றத் தாழ்வுகள் சமன் செய்யப்படுகின்றன.
இது தொன்மைப் பொருளியலறிஞர்களின் கருத்து.

கூலி குறைப்பும் வேலையின்மை நிலையும்

கூலியைக் குறைப்பதால் விருப்பமற்ற
வேலையின்மையைக் குறைத்து. வேலை வாய்ப்பைக் கூட்டலென்று
தொன்மைப் பொருளியலறிஞர்கள் நம்பினர்.

ஆனால் நெகிழ்ச்சியுள்ள கூலிக் கொள்கையை விட நெகிழ்ச்சியுள்ள
பணக் கொள்கையால் மட்டுமே திறனுள்ள தேவையை அதிகரித்து
வேலைவாய்ப்பை அதிகரிக்க முடியுமென்று கீன்ஸ் நம்புகிறார்

சேமிப்பு பற்றிய கண்ணோட்டம்

சேமிப்பது ஓர் நற்பண்பாகும். சிக்கனமாக
இருத்தல் நாட்டுக்கு இன்றியமையாதது ஆகும். சேமிப்பும் சிக்கனமும்

அதிகரித்தால், மூலதன ஆக்கம் பெருகும் பொருளாதார முன்னேற்றம் ஏற்படும். இது தொன்மைப் பொருளியலறிஞர்களின் கருத்து. தனி நபர் சேமிப்பு நன்மையானதாக இருப்பினும், பொது சேமிப்பு பொருளாதாரத்திற்கு பாதகம் செய்வதாக இருக்கிறது. சேமிப்பாளர்களே நாட்டின் எதிரிகளாகும் தொகு சேமிப்புக் கூடுவதால், நாட்டின் வேலை வாய்ப்புக் குறையும் வேலையின்மை அதிகரிக்கும்.

சேமிப்பு - முதலீட்டுச் சமநிலை

சேமிப்பு, முதலீடு இரண்டுமே வட்டி விகிதத்தைச் சார்ந்திருக்கின்றன. வட்டி, விகிதத்தில் ஏற்படும் மாறுதல்களால் சேமிப்பு முதலீட்டுச் சமநிலை தோன்றுகிறது . இது தொன்மைப் பொருளியலறிஞர்களின் கருத்து

சேமிப்பு முதலீடு இரண்டுமே வருமானத்தைச் சார்ந்திருக்கின்றன. வருமானத்தில் ஏற்படும் மாறுதல்களால் சேமிப்பு முதலீட்டுச் சமநிலை தோன்றுகிறது.

சேமிப்பு முதலீட்டு நிகழ்ச்சிகள்

சேமிப்பே முதலீடு ஆகும். சேமிப்பு ஒவ்வொன்றும் முதலீடாகும். இதனால் சேமிப்பும் முதலீடும் வெவ்வேறு வறான நிகழ்ச்சிகளின்றி, ஒரே மாதிரியான நிகழ்ச்சிகள் ஆகும் .இது தொன்மைப் பொருளியலறிஞர்களின் கருத்து.

சேமிப்பாளர்கள்,முதலீட்டாளர்கள்இவர்கள் வெவ்வேறு வறானவர்களே. இவர்களின் நோக்கங்களும் முடிவுகளும் வெவ்வேறு வறானவையே. எல்லா சேமிப்புகளும் முதலீடாக மாறுவதில்லை எனவே சேமிப்பு - முதலீட்டுச் சமநிலையின்மையின் காரணமாக நாட்டில் முழு நிறை வேலையின்மை நிலையை அடைய முடியாது. எனவே, சேமிப்பு முதலீடு இவை இரண்டும் வெவ்வேறு வறான நிகழ்ச்சிகள் தான்

9 வட்டி வதீ ம் பற்றிய கண்ணோட்டம்

வட்டி என்பது காத்திருப்பதற்காக, காலம் தாழ்த்துவதற்காக , கால விருப்பத்திற்காக அளிக்கப்படும் சன்மானம் ஆகும். சேமிப்பும் முதலீடும் சமமாகும் நிலையில் வட்டிவதீ ம் நிர்ணயமாகும். இது தொன்மைப் பொருளியலறிஞர்களின் கருத்து ஆகும்.

வட்டி என்பது நீர்மை விருப்பத்தை விட்டுப் பிரிவதற்காகக் கொடுக்கப்படும் சன்மானமே ஆகும். நீர்மை விருப்பமும் பண அளிப்பும் சமமாக இருக்கும் பொழுது, வட்டி வதீ ம் நிர்ணயிக்கப்படுகிறது.

. உங்கள் முன்னேற்றத்தைச் சோதிகக்

1.கீன்ஸின் மாதிரி வருமானம் பற்றி கூறுக.:

2. சேமிப்பு - முதலீட்டுச் சமநிலை எப்போது தோன்றும்.:

வாணிபச் சுழல்

தொன்மைப் பொருளியலறிஞர்கள் ` வாணிபச் செழிப்பு, வாணிப மந்தம் என்று பொதுவாகக் கூறினார்களே தவிர வாணிபச் சுழல்களுக்காக காரணங்களையோ, திருப்பு முனைகள் ஏன் ஏற்படுகின்றன என்றோ முழுமையாக விளக்கத் தவறிவிட்டனர்.

கீன்ஸ் வாணிபச் சுழல்களின் தன்மைகள் பற்றி பகுத்தாய்கிறார். மேலும் திருப்பு முனைகள் தோன்றுவதற்கான காரணங்களையும் ஆராய்ந்து, வாணிபச் சுழலைக் கட்டுப்படுத்த அரசு எடுக்க வேண்டிய நடவடிக்கைகள் பற்றியும் அழகாக விளக்குகிறார் மதிப்புக் கோட்பாடும் பணக் கோட்பாடும்

தொன்மைப் பொருளியறிஞர்கள் ` பணக் கோட்பாட்டையுள் , மதிப்புக் கோட்பாட்டையும் வேறுபடுத்தியே வைத்திருந்தனர்.

ஆனால் கீன்ஸ் பணக் கோட்பாட்டையும் மதிப்புக்கோட்பாட்டையும் இணைத்துவிட்டார். பணக்கோட்பாடு இன்று பொது பொருளாதாரக் கோட்பாட்டின் பிரிக்க முடியாத ஓர் பகுதி என மக்களை உணரச் செய்துள்ளார். பண அளிப்பும் விலை மட்டமும்:

பண அளிப்பு அதிகரிக்கும் ஒவ்வொரு நிலையிலும் விலை உயரும் எனத் தொன்மைப் பொருளியலறிஞர்கள் ` கருதினர் . பொருளாதாரச் சூழ்நிலைகளுக்கேற்ப , வரவு - செலவுத் திட்டத்தை திட்டமிட வேண்டும். பணவகீ `கக் காலத்தில் எச்ச வரவு - செலவுத் திட்டத்தையும், பணவாட்டக் காலத்தில் பற்றாக்குறை வரவு செலவுத் திட்டத்தையும் அரசு பின்பற்றவேண்டும். பணத்தின் பணி

பணம் நடுநிலையானது, அது மாற்றூரிமப் பணியை மட்டுமே ஆற்றுகின்றது. அது மதிப்பு நிலைக்களானாக

செயல்படுவதில்லை. பணப்பொருட்களை கைமாற்றுவதற்கு மட்டுமே துணை செய்கிறது. பணம் பேர நோக்கத்தை மட்டுமே நிறைவு செய்கிறது. இது தொன்மைப் பொருளியலறிஞர்கள் பணம் பற்றி வைத்திருந்த கண்ணோட்டமாகும். பணம் மாற்றுகிற பணியை செய்வதோடு மட்டுமின்றி மதிப்பு நிலைகளானாகவும் பணி செய்கிறது. பேரா நோக்கத்தையும் முன்னெச்சரிக்கை நோக்கத்தையும், ஊக நோக்கத்தையும் நிறைவு செய்கிறது. இது கீன்ஸ் பணம் பற்றி வைத்திருக்க கண்ணோட்டமாகும்.

கனி ஸின வேலைவாய்ப்பு தீர்மானம் பொருளாதாரக் கோட்பாடுகளின் தன்மை

தொன்மைப் பொருளியலறிஞர்கள் இயங்கா நுண்ணினப் பொருளியல் சார்ந்த கோட்பாடுகளையே உருவாக்கினார். ஆனால் கீன்ஸ் இயங்கு பேரியல் பொருளாதாரக் கோட்பாடுகளை உருவாக்கினார் முதலாளித்துவம்

தொன்மைப் பொருளியலறிஞர்கள் நாட்டில் தடையற்ற முதலாளித்துவப் பொருளாதாரம் இயங்க வேண்டுமென்று கருதினர். அதனுடைய குறிப்புகளை அவர்களால் சுட்டிக் காட்ட முடியவில்லை. பெரு மந்தத்தின் போது வழிச் சியடைந்த பொருளாதாரத்தை மீட்க அவர்களால் வழி கூற இயலவில்லை. கீன்ஸ் முதலாளித்துவத்தை அப்படியே ஏற்றுக் கொள்ளாமல் அரசு தலையீடுகளால் பொருளாதாரம் கட்டுக் காக்கப்பட வேண்டுமென்று கருதினார் பயன்

தொன்மைப் பொருளியறினர்களின் கோட்பாடு முழு நிறை வேலை வாய்ப்பு நிலைக்கு மட்டுமே பொருந்தும். கீன்ஸின் கோட்பாடு பொருளாதாரத்தின் எல்லாச் சூழ்நிலைகளுக்கும் பொருந்தும்.

காலம் தொன்மைப் பொருளியல் கோட்பாடுகள் நீண்ட காலத்திற்குப் பொருந்தக் கூடியனவாகத் திகழ்ந்தன.